

Flóvin Bænadiktsson

1. Árla var um morgunin,  
sól tók fagurt at skína:  
Marita snúðist av hallini út  
við fylgismoyggjar sínar.

Lat meg sova á tínum armi,  
ríka jomfrúa.

2. Árla var um morgunin,  
roðar fyri sól:  
Marita snúðist av hallini út  
við fylgismoyggjar tólv.

3. Marita snúðist av hallini út  
við fylgismoyggjar sínar,  
Møtti henni Flóvin Bænadiktsson  
undir so grønar líðar.

4. Tað var Flóvin Bænadiktsson  
hann tók hana í sín favn:  
"Gud fyriláti tær, søtan mín,  
tú lovaðist øðrum manni!"

5. "Faðir og móðir meg burt góvu,  
so mínir frændur fleiri,  
tá kom sorgin í mítt bróst  
og ikki gleðin meiri.

6. Faðir og móðir meg burt góvu,  
so mínir frændir flestu,  
tá kom sorgin í mítt bróst  
og ikki gleðin besta."

7. "Hoyr tú, frúgvín Marita,  
lætta av angist og trega!  
eg skal sláa Hermann í hel  
og med teg av landi draga.

8. Hoyr tú, frúgvín Marita,  
er tað við tín vilja?  
eg skal sláa Hermann í hel  
og teg frá honum skilja."

9. "Hoyr tað, Flóvin Bænadiktsson,  
tað er ikki við mín vilja!  
tann sami Gud os saman kom,  
hann kann os best at skilja."

10. Marita snúðist haðan burt  
í tí sama orði,  
hon kom ikki fyrr til hallar heim,  
enn Hermann sat yvir borði.

11. "Hoyr tú, frúgvín Marita,  
hví hava tíni eygu so runnið?  
tú hevur verið við kirkju í dag,  
og Flóvan hevur tú funnið."

12. "Eg var meg við kirkju í dag,  
men Flóvan ekki fann,  
har misti eg mínar gullringar burt  
og so mítt reyðargullband.

13. Hoyr tað, harra Hermann,  
hvat eg beri fyrri brósti:  
vegin er mín sæli faðir,  
forðum drongur treystur!"

14. "Hoyr tú, frúgvín Marita,  
lætta av angist og trega!  
eg skal ríða á markir út  
hans banamann at vega."

15. Tann fyrsta píll, í skóginum var skotin,  
hon var gjørd av stáli,  
hon fleyg fyrri harra Hermanns bróst,  
hon stansaði hans máli.

16. Tann onnur píll, í skóginum var skotin,  
hon var skotin av treysti,  
hon fleyg fyrri harra Hermanns bróst,  
hann fell av sínum hesti.

17. Svaraði harra Hermann,  
hann fell av hesti sínum:  
"Harra Gud faðir av himmiríki

heilsa mær Maritu míni!

18 Harra Gud faðir av himmiríki

heilsa mær Maritu míni!  
bæði væl og høviskliga  
behaldi hon ævi sína!"

19. Gevið ljóð og lýðið á!  
eg kvøði sum eg kann:  
syrgilig bóru tey boðini  
fyrri Maritu fram.

20 Frætti tað Flóvín Bænadiktsson,  
hann sat í búnum talvi:  
deyður er harra Hermann,  
so reystur drongur av alvi.

21. Tað var Flóvín Bænadiktsson,  
hann sópaði talvið saman,  
biður gott fyrri riddarans sál,  
helsti var hann gamal.

22. "Saðlum várar hestarnar,  
og ríðið undir oy!  
nú skal festa einkjuna,  
eg fekk hana ekki moy!

23. Saðlum várar hestarnar,  
ríðið gjøgnum lund!

nú skal festa einkuna  
tað hitt væna sprund."

24. Flóvin býður Maritu  
í song við sær at liggja;  
Takk havi frúgvín Marita,  
hon vildi ei tað boð tiggja!

25. Hon gav seg í nunnukloystur  
við so góða trú,  
ongá tíð á ævini  
livir hon sum nú.